

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب کی مداخلت پر اسٹیٹ آفس نے وفاقی محتسب کی ملازمہ کو سرکاری کوارٹر الاٹ کر دیا

اسلام آباد () وفاقی محتسب کی مداخلت پر اسٹیٹ آفس نے وفاقی محتسب سیکرٹریٹ کی ایک ملازمہ کو سرکاری مکان الاٹ کر دیا ہے۔ قبل ازیں وزارت ہاؤسنگ و تعمیرات نے وفاقی محتسب سیکرٹریٹ کے ملازمین کو سرکاری مکانات الاٹ کرنا بند کر دیئے تھے، جس پر وفاقی محتسب کے ملازمین میں تشویش پائی جاتی تھی۔ بعد ازاں وفاقی محتسب سیکرٹریٹ کے ایک ملازم راشد بلوچ نے وزارت ہاؤسنگ کے اس غیر منصفانہ سلوک کے خلاف وفاقی محتسب کو شکایت کی۔ وفاقی محتسب نے شکایت کنندہ کے حق میں فیصلہ دیتے ہوئے وزارت ہاؤسنگ و تعمیرات کو ہدایت کی کہ وفاقی محتسب سیکرٹریٹ کے ملازمین کو بھی دیگر سرکاری ملازمین کی طرح تصور کیا جائے، وفاقی محتسب سیکرٹریٹ کے ملازمین بھی سرکاری رہائش کے ویسے ہی حقدار ہیں جیسے دیگر سرکاری محکموں کے ملازمین لیکن اسٹیٹ آفس نے وفاقی محتسب کے فیصلے کے خلاف صدر پاکستان کو اپیل کر دی۔ صدر پاکستان نے اسٹیٹ آفس کے موقف کو مسترد کرتے ہوئے وفاقی محتسب کے فیصلے کو برقرار رکھا اور قرار دیا کہ وفاقی محتسب کے ملازمین بھی سرکاری مکانات کے حقدار ہیں۔ صدر پاکستان کے اس فیصلے کے بعد اسٹیٹ آفس نے وفاقی محتسب کی ایک ملازمہ ہرا ابراہیم کو سرکاری کوارٹر الاٹ کر دیا ہے، جس پر شکایت گزار سمیت تمام ملازمین نے وفاقی محتسب اعجاز احمد قریشی کا شکریہ ادا کیا ہے۔